

महात्मा फुले शिक्षण संस्थेचे,
कर्मवीर भाऊराव पाटील कॉलेज, उरुण-इस्लामपूर
सांस्कृतिक विभाग
वार्षिक अहवाल २०२४-२५

कॉलेजमधील विद्यार्थ्यांच्या कलागुणांना वाव देण्यासाठी सांस्कृतिक विभाग नेहमी कार्यरत असतो. सांस्कृतिक विभागाच्या वतीने विविध कार्यक्रमांचे आयोजन केले जाते.

ज्येष्ठ सामाजिक विचारवंत आणि कष्टकरी जनतेचे लढाऊ नेते डॉ. एन. डी. पाटील साहेब यांच्या जयंतीनिमित्त कॉलेजमध्ये जयंतीसप्ताह साजरा केला जातो. या सप्ताहांतर्गत शनिवारी दिनांक १३ जुलै २०२४ रोजी सांस्कृतिक विभागाच्या वतीने ग्रंथदिंडी, प्रबोधनवारी, आणि वृक्षदिंडीचे आयोजन करण्यात आले होते. समतेच्या या दिंडीत कर्मवीर कॉलेजचे विद्यार्थी आणि शिक्षक वारकरी बनले होते. त्यामुळे संपूर्ण इस्लामपूर नगरीतील वातावरण भावपूर्ण बनले होते. वाळवा पंचायत समितीचे गटशिक्षणाधिकारी अजिंक्य कुंभार यांच्या हस्ते सकाळी नऊ वाजता ग्रंथदिंडी व प्रबोधनवारीला सुरवात झाली. प्रभारी प्राचार्य डॉ. नितीन शिंदे यांनी विद्यार्थ्यांना संबोधित केले आणि वारीला सुरवात झाली. अनेक विद्यार्थी - विद्यार्थिनी, शिक्षक आणि शिक्षकेतर सेवकांनी आषाढी वारीतील वारकऱ्यांची पारंपरिक वेशभूषा केली होती. टाळ मृदंगाच्या तालावर संतांचे अभंग आणि प्रबोधनाची गाणी गायली. यावेळी विद्यार्थ्यांनी समतेचे रिंगण धरले.



डॉ. एन. डी. पाटील साहेबांच्या जयंतीनिमित्त आयोजित केलेल्या ग्रंथदिंडी व प्रबोधनवारीमध्ये सहभागी झालेले वाळवा पंचायत समितीचे गटशिक्षणाधिकारी अजिंक्य कुंभार, प्राचार्य डॉ. नितीन शिंदे व इतर प्राध्यापक, प्रशासकीय सेवक व विद्यार्थी

दरवर्षी जिल्हास्तरीय व मध्यवर्ती युवा महोत्सव शिवाजी विद्यापीठाच्या वतीने आयोजित केला जातो. शिवाजी विद्यापीठ, कोल्हापूर, विद्यार्थी विकास विभाग व कर्मवीर भाऊराव पाटील कॉलेज, उरुण-इस्लामपूर, सांस्कृतिक विभाग यांचे संयुक्त विद्यमाने जिल्हास्तरीय युवा महोत्सवाच्या तयारीसाठी सांगली जिल्हास्तरीय एकदिवसीय माहिती कार्यशाळा शनिवार दिनांक १० ऑगस्ट २०२४ रोजी सकाळी ९.०० ते ५.३० या कालावधीत कर्मवीर भाऊराव पाटील कॉलेज, उरुण-इस्लामपूर, ता. वाळवा येथे संपन्न झाली. या कार्यशाळेसाठी शिवाजी विद्यापीठ, कोल्हापूर येथील विद्यार्थी विकास विभागाचे संचालक डॉ. पी. टी. गायकवाड प्रमुख पाहुणे म्हणून उपस्थित होते. कार्यशाळेच्या अध्यक्षस्थानी महात्मा फुले शिक्षण संस्थेचे अध्यक्ष मा. अॅड. एन. आर. पाटील (काका), कॉलेजचे प्र. प्राचार्य डॉ. नितीन शिंदे, कार्यशाळेचे सांगली जिल्हा समन्वयक डॉ. एस. डी. जाधव, मुख्य मार्गदर्शक श्री. दीपक बिडकर, कॉलेजचे उपप्राचार्य डॉ. पी.व्ही. गायकवाड, विद्यार्थी, शिक्षक व शिक्षकेतर प्रशासकीय सेवक उपस्थित होते. महात्मा फुले शिक्षण संस्थेच्या जनरल सेक्रेटरी, मा. सरोज पाटील (माई) यांनी या कार्यशाळेस भेट देऊन विद्यार्थ्यांना प्रोत्साहन दिले.



शिवाजी विद्यापीठ युवा महोत्सवाच्या सांगली जिल्हास्तरीय एकदिवसीय माहिती कार्यशाळेचे उद्घाटन करताना विद्यार्थी विकास विभागाचे संचालक डॉ. पी. टी. गायकवाड, महात्मा फुले शिक्षण संस्थेचे अध्यक्ष मा. अॅड. एन. आर. पाटील काका व इतर

आपल्या कॉलेजच्या विद्यार्थी कलाकारांनी अण्णासाहेब डांगे इंजीनियरिंग कॉलेज, आष्टा येथे दिनांक २३ सप्टेंबर २०२४ रोजी झालेल्या जिल्हास्तरीय युवा महोत्सवात १. स्थळछायाचित्रण २. एकांकिका ३. लघुनाटिका ४. मुकनाट्य ५. पथनाट्य ६. भारतीय समूहगीत ७. वादविवाद ८. प्रश्नमंजुषा ९. वक्तृत्व मराठी, हिंदी, इंग्रजी १०. सुगम गायन ११. छायाचित्रण १२. मातीकाम १३. फोटोग्राफी १४. एकपात्री अशा एकूण १४ कालाप्रकारामध्ये सहभाग नोंदविला. सदर युवा महोत्सवात 'आबुटभर' या एकांकिकेला उत्तेजनार्थ पारितोषिक प्राप्त झाले. आणि एकपात्री या कलाप्रकारात कु. धम्ममेघा कांबळे या विद्यार्थीनीस तृतीय क्रमांक प्राप्त झाला. यानंतर गुजरात येथे होणाऱ्या आंतरविद्यापीठ युवा महोत्सव स्पर्धेसाठी ओंकार कुंडलिक जाधव या विद्यार्थ्याची शिवाजी विद्यापीठ संघात निवड झाली.



एकांकिका सादर करताना विद्यार्थी



मूकनाट्य सादर करणारे विद्यार्थी

दिनांक 31 जानेवारी 2025: महात्मा फुले शिक्षण संस्थेच्या कर्मवीर भाऊराव पाटील कॉलेज उरुण इस्लामपूर येथे आज पारंपारिक वेशभूषा दिन सोहळा व स्पर्धेचे आयोजन करण्यात आले होते. या कार्यक्रमासाठी प्रमुख पाहुणे म्हणून प्रसिद्ध गायक, कलाकार श्री. जयकर जाधव यांना आमंत्रित करण्यात आले होते. या कार्यक्रमात कॉलेजमधील जवळजवळ वीस पेक्षा अधिक इव्हेंट सादर करण्यात आले. विद्यार्थ्यांच्या कलागुणांना वाव मिळावा, भारतीय संस्कृतीचे जतन व्हावे, तसेच विद्यार्थ्यांना सांस्कृतिक कार्यक्रमात सहभाग घेण्याची प्रेरणा मिळावी या हेतूने कार्यक्रमाबरोबरच स्पर्धेचेही आयोजन करण्यात आले होते. विद्यार्थ्यांनी विविध राज्यामधील वेशभूषा परिधान केल्या. कॉलेजचे वातावरण भारावून टाकणारे होते. या स्पर्धेत तीन वैयक्तिक आणि तीन सांघिक पुरस्कार देण्यात आले.

मानसशास्त्र विभागाची विद्यार्थिनी पौर्णिमा मोरे हिने वैयक्तिक विभागात लाठीकाठी प्रकारात प्रथम क्रमांक मिळवला तर ज्ञानेश्वरी पाटील हिने ग्रामीण मराठी स्त्री या प्रकारात द्वितीय क्रमांक मिळवला आणि प्रतीक्षा गेंड या विद्यार्थिनीने दक्षिण भारतातील स्त्रीची वेशभूषा आणि सादरीकरण करून तृतीय क्रमांक पटकावला.

स्पर्धेच्या सांघिक प्रकारात इंग्रजी विभागाच्या विद्यार्थ्यांनी बंगाली वेशभूषा व सादरीकरण करून प्रथम क्रमांक मिळविला तर अकरावी आर्ट्स मधील जुनियर विभागाच्या सिद्धी महादेव कांबळे आणि विद्यार्थिनींनी दक्षिण भारतीय वेशभूषा करून तसेच बीएससी भाग तीन रसायनशास्त्र विषयाच्या ओंकार जाधव आणि विद्यार्थ्यांनी राजस्थानी वेशभूषा करून द्वितीय क्रमांक मिळविला. त्याचबरोबर एनसीसी गर्ल्स महाराष्ट्र युनिट मधील स्वप्नाली मुसळे आणि विद्यार्थिनी यांनी शहीद सैनिकाचे सादरीकरण करून तसेच मानसशास्त्र विषयाच्या प्रतिक्षा देसाई आणि विद्यार्थ्यांनी महाभारतातील वेशभूषा आणि सादरीकरण करून तृतीय क्रमांक मिळविला. कॉलेजचे प्राचार्य डॉ नितीन शिंदे सर, उपप्राचार्य डॉ पी व्ही गायकवाड सर, उपप्राचार्य डॉ संदीप पाटील सर, जुनिअर विभागाचे उपप्राचार्य संतोष पाटील सर, सांस्कृतिक विभाग प्रमुख डॉ. तेजपाल जगताप सर आणि सांस्कृतिक विभागाचे सर्व सदस्य यांचे मोलाचे मार्गदर्शन लाभले.



पारंपारिक वेशभूषा करणारे विद्यार्थी



पारंपारिक वेशभूषा दिन स्पर्धेमध्ये सहभागी विद्यार्थी व सर्व मान्यवर

सकाळ TODAY

कर्मवीर महाविद्यालयात पारंपरिक वेशभूषा दिन उत्साहात

इस्लामपूर, ता. ३ : येथील कर्मवीर भाऊराव पाटील कॉलेजमध्ये पारंपरिक वेशभूषा दिन व त्यावर आधारित स्पर्धा झाली. त्यामुळे तरुणाईत रंगत आणली. विविध पारंपरिक पोशाख परिधान करून आलेल्या युवक-युवतींच्या रंगीबेरंगी पेहरावाने परिसर बहरला.

कार्यक्रमासाठी प्रमुख पाहुणे प्रसिद्ध गायक, कलाकार जयकर जाधव यांना आमंत्रित करण्यात आले होते. महाविद्यालयातील वीसहून अधिक इव्हेंट सादर करण्यात आले.

विद्यार्थ्यांनी विविध राज्यामधील

वेशभूषा परिधान केल्या. ऐतिहासिक व पौराणिक देखावेही उभे केले. स्पर्धेत तीन वैयक्तिक, तीन सांघिक पुरस्कार देण्यात आले.

प्रतीक्षा गेंड हिने दक्षिण भारतातील स्त्रीची वेशभूषा आणि सादरीकरण करून तृतीय क्रमांक पटकावला. प्राचार्य डॉ. नितीन शिंदे, उपप्राचार्य डॉ. पी. व्ही. गायकवाड, उपप्राचार्य डॉ. संदीप पाटील, 'ज्युनिअर'चे उपप्राचार्य संतोष पाटील यांच्या मार्गदर्शनाखाली डॉ. तेजपाल जगताप व सहकाऱ्यांनी संयोजन केले.

महात्मा फुले शिक्षण संस्थेच्या कर्मवीर भाऊराव पाटील कॉलेज उरुण इस्लामपूर येथे रविवार दि. 2 फेब्रुवारी 2025 रोजी कर्मवीर महोत्सवामध्ये भारतीय ज्ञान परंपरा विभाग आणि सांस्कृतिक विभागाच्या वतीने विविध गुणदर्शन सोहळा व स्पर्धेचे आयोजन करण्यात आले होते. प्रसिद्ध गायक, कलाकार श्री. चंद्रशेखर गायकवाड हे या कार्यक्रमाचे प्रमुख पाहुणे होते. त्यांनी विद्यार्थ्यांना गीतगायनाचे महत्त्व सांगून सुप्रसिद्ध गायक किशोर कुमार यांच्या गीताचे सादरीकरण केले. कॉलेजमधील विद्यार्थ्यांनी त्यास उत्स्फूर्त प्रतिसाद दिला. या समारंभ प्रसंगी महात्मा फुले शिक्षण संस्थेचे अध्यक्ष माननीय अँड.एन आर पाटील काका हे या कार्यक्रमाच्या अध्यक्षस्थानी होते. विद्यार्थ्यांना मार्गदर्शन करत असताना त्यांनी या कॉलेजनी एक खूप चांगला सांस्कृतिक वारसा जपलेला आहे आणि या सांस्कृतिक वारस्याचे जतन केल्यास आपल्या कॉलेजचे नाव देशपातळीवर जाईल आणि आपल्या कॉलेजची एक नवीन ओळख निर्माण होईल असा संदेश दिला. तसेच महात्मा फुले शिक्षण संस्थेच्या जनरल सेक्रेटरी मा. सरोज पाटील माई यांनी देखील विद्यार्थ्यांना मार्गदर्शन करत असताना भारतीय संस्कृतीची ओळख करून देऊन विविध कलागुणांना उजाळा देत उत्स्फूर्तपणे स्वरचित ओव्या सादर केल्या. विद्यार्थ्यांनी त्यांना उत्स्फूर्त प्रतिसाद दिला. या कार्यक्रमात कॉलेजमधील 40 पेक्षा अधिक कला प्रकारांचे विद्यार्थ्यांनी सादरीकरण केले. विद्यार्थ्यांच्या कलागुणांना वाव मिळावा, भारतीय संस्कृतीचे जतन व्हावे, तसेच विद्यार्थ्यांना सांस्कृतिक कार्यक्रमात सहभाग घेण्याची प्रेरणा मिळावी या हेतूने कार्यक्रमाबरोबरच स्पर्धेचेही आयोजन करण्यात आले होते.

विद्यार्थ्यांनी विविध राज्यामधील नृत्य सादर केले. ज्यामध्ये लावणी, कोळीनृत्य, गोंधळ, राजस्थानी गरबा, दक्षिण भारतीय नृत्य आणि बॉलीवूड गाणी सादर केली गेली. ज्यामुळे कॉलेजमध्ये उत्साहाचे व आनंदाचे वातावरण निर्माण झाले होते. केवळ विद्यार्थीच नाही तर संस्थेचे मान्यवर, प्राध्यापक आणि प्रशासकीय सेवक यांनी देखील या कार्यक्रमांमध्ये सहभाग घेतला. यामध्ये संस्थेचे सदस्य मा. वाजे साहेब तसेच जूनियर विभागातील प्रा. विश्वास सुतार, प्रा. पी. एच. पाटील यांनी तर सीनियर विभागातील डॉ. प्रमोद गंगानमाले, डॉ. जाविद शेख व प्रशासकीय सेवक मा. जगन्नाथ नांगरे व मा. राजेंद्र पाटील यांनी गीत गायन केले. डॉ. एन. एम. शिंदे यांनी भारूड तर डॉ. राजेश दांडगे यांनी सुरेश भट यांची गजल सादर केली. सांस्कृतिक विभाग प्रमुख प्रा. डॉ. तेजपाल जगताप यांनी प्रसिद्ध बॉलीवूड गाण्यावर नृत्य सादर केले. प्रशासकीय सेवक अनिल कोळी यांनी जादूचे प्रयोग करून विद्यार्थ्यांचे प्रबोधन केले.

विद्यार्थ्यांना प्रोत्साहन देण्याकरिता गायन या कला प्रकारामध्ये 3 पुरस्कार देण्यात आले. बी. सी. ए. विभागाचा कु. दर्शन सातपुते यांनी प्रथम, 12 वी आर्टस् मधील विद्यार्थिनी कु. पायल शेवाळे हिंदी द्वितीय क्रमांक तर बी. सी. एस. चा विद्यार्थी कु. हर्षद कांबळे यांनी तृतीय क्रमांक मिळविला.

याशिवाय नृत्य प्रकारात देखील वैयक्तिक आणि सांघिक पुरस्कार देण्यात आले. कु. ओंकार जाधव या विद्यार्थ्यांनी मावळा नृत्य सादर करून प्रथम क्रमांक पटकावला. 12 वी कॉमर्स मधील कु. आर्या अभय शहा हिने भरतनाट्यम हा सेमी क्लासिकल नृत्य प्रकार सादर करून द्वितीय क्रमांक आणि इंग्रजी विभागाची बी ए भाग 3 ची विद्यार्थिनी कु. सानिका नामदेव भोंवड हिने मराठी नृत्य सादर करून वैयक्तिक विभागात तृतीय क्रमांक मिळविला.

तर सांघिक प्रकारात बी. सी. ए. विभागाच्या कु. सानिका पाटील आणि ग्रुपच्या विद्यार्थीनी महिला सक्षमीकरणाचे महत्व विशद करणारी गोष्ट नृत्य मधून सादर केली त्यास प्रथम क्रमांक तर अकरावी आर्ट्स जुनियर विभागाच्या कु.सिद्धी अभिषेक पांचाळ आणि ग्रुप मराठी संस्कृती सादर करून द्वितीय क्रमांक पटकाविला. तर बी. सी. एस. आणि बी. कॉम. च्या विद्यार्थ्यांनी बॉलीवूड नृत्य सादर करून तृतीय क्रमांक मिळविला. या सर्व कार्यक्रमाकरिता संस्थेचे सर्व पदाधिकारी तसेच कॉलेजचे प्राचार्य डॉ. नितीन शिंदे सर, उपप्राचार्य डॉ.पी. व्ही. गायकवाड, डॉ. संदीप पाटील जुनियर विभागाचे उपप्राचार्य मा. संतोष पाटील, सांस्कृतिक विभाग प्रमुख डॉ. तेजपाल जगताप आणि सांस्कृतिक विभागाचे सर्व सदस्य यांचे मोलाचे मार्गदर्शन लाभले.



सांस्कृतिक कार्यक्रमांमध्ये सहभागी सर्व विद्यार्थी व मान्यवर



दिनांक 14 ते 16 फेब्रुवारी 2025 या दरम्यान इस्लामपूर येथे आयोजित जयंत करंडक राज्यस्तरीय एकांकिका स्पर्धा 2025 यामध्ये आपल्या कॉलेजमधील 'हिरवीन' या एकांकिकेचे सादरीकरण दिनांक 15 फेब्रुवारी 2025 रोजी सायंकाळी पाच ते सहा या दरम्यान राजारामबापू नाट्यगृह इस्लामपूर येथे करण्यात आले.



एकांकिका सादर करताना विद्यार्थी

डॉ. तेजपाल जगताप
सांस्कृतिक विभागप्रमुख

